

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీపద్మపురాణే ఉత్తరఖండే ఉమాపతినారదసంవాదే

॥ శ్రీ లఘురామరక్షాస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ లఘురామరక్షాస్తోత్రం ॥

ఓం రామరక్షాస్తోత్రస్య శ్రీమహర్షిర్విశ్వామిత్రఋషిః |

శ్రీరామో దేవతా |

అనుష్టుప్చందః |

విష్ణుప్రీత్యర్థే జపే వినియోగః |

మహాదేవ ఉవాచ

అతసీపుష్పసంకాశం పీతవాససమచ్యుతం |

ధ్యాత్వా వై పుండరీకాక్షం శ్రీరామం విష్ణుమవ్యయం ॥ 1 ॥

పాతు మే హృదయం రామః శ్రీకంఠః కంఠమేవ చ |

నాభిం పాతు మఖత్రాతా కటిం మే విశ్వరక్షకః ॥ 2 ॥

కరో పాతు దాశరథిః పాదౌ మే విశ్వరూపధృత్ |

చక్షుషీ పాతు వై దేవస్సీతాపతిరనుత్తమః ॥ 3 ॥

శిఖాం మే పాతు విశ్వాత్మా కర్ణౌ మే పాతు కామదః |

పార్శ్వయోస్తు సురత్రాతా కాలకోటిదురాసదః ॥ 4 ॥

అనంతః సర్వదా పాతు శరీరం విశ్వనాయకః |

జిహ్వం మే పాతు పాపఘ్నో లోకశిక్షాప్రవర్తకః ॥ 5 ॥

రాఘవః పాతు మే దంతాన్ కేశాన్ రక్షతు కేశవః |

సక్థినీ పాతు మే దత్తవిజయో నామ విశ్వస్యక్ ॥ 6 ॥

ఏతాం రామబలోపేతాం రక్షాం యో వై పుమాన్ పరేత్ |
స చిరాయుః సుఖీ విద్వాన్ లభతే దివ్యసంపదం || 7 ||

రక్షాం కరోతు భూతేభ్యః సదారక్షా తు వైష్ణవీ |
రామేతి రామభద్రేతి రామచంద్రేతి యః స్మరేత్ || 8 ||

విముక్తః స నరః పాపాన్ముక్తిం ప్రాప్నోతి శాశ్వతీం |
వసిష్ఠేన త్విదం ప్రోక్తం గురవే విష్ణురూపిణే || 9 ||

తతో మే బ్రహ్మణః ప్రాప్తం మయోక్తం నారదం ప్రతి |
నారదేన తు భూలోకే ప్రాపితం సుజనేష్విహా || 10 ||

సుప్త్యా వాథ గృహే వాపి మార్గే గచ్ఛంత ఏవ వా |
యే పఠంతి నరశ్రేష్ఠాస్తే నరాః పుణ్యభాగినః || 11 ||

|| ఇతి శ్రీ లఘురామరక్షాస్తోత్రం సమాప్తం ||